

'केही लेख्छन्
 लामो सास फेर्छन्'
 यस्ता भूपी शेरचन
 हामीले दिक्क पारेपछि
 एक दिन भन्छन्
 'छाप्ने भए छाप्नु, खोजेर जहाँ जे छन् ।'

भयो ।

हामीले खोज्यौं, खोजायौं
 अनि अलिकता रोजायौं,
 ऐले यो संस्करणचाहिं
 जस्ताको तस्तै बुझायौं ।

भूपीलाल फेरि पनि

साभा प्रकाशनको घेरोमनि

अर्कै रूपमा

अर्कै रङ्गमा

उजिल्याउने हाम्रो धोको छ ।

(त्यो गरिदिने उनीबाहेक अर्को को छ ?

त्यसैले उजूरको पोको छ ।)

अनि त्यसैले शुभकामनाको डोको छ—

भूपीले कलम नरोक्नु,

शुभ्र, शान्त र स्निग्ध

मैनबत्तीको शिखालाई नछोपून् ।